



ශ්‍රී ජයවර්ධනපුර විශ්වවිද්‍යාලය, ශ්‍රී ලංකාව

UNIVERSITY OF SRI JAYEWARDENEPURA, SRI LANKA

පෙරහැර අංකය :-

ගරු ස්වාමීන්වහන්ස
ප්‍රිය මහත්මයාණෙනි/මහත්මියනි/මෙනෙවියනි

51 වැනි උපාධි ප්‍රදානෝත්සවය 2025 – 2025 නොවැම්බර් 19

ශ්‍රී ජයවර්ධනපුර විශ්වවිද්‍යාලයේ පශ්චාත් උපාධි සඳහා පවත්වන උපාධි ප්‍රදානෝත්සවය 2025 නොවැම්බර් 19 දින කොළඹ 07, බෞද්ධාලෝක මාවතේ පිහිටි බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවේ දී පවත්වනු ලැබේ.

මෙම උපාධි ප්‍රදානෝත්සවය සැසි 02 කින් යුක්ත වන අතර ඔබට නියමිත සැසිය පහත දැක්වේ.

දසවන සැසිය - 2025 නොවැම්බර් මස 19 වැනි දින පෙ.ව. 08.00 සිට පෙ.ව. 10.00 දක්වා කළමනාකරණ අධ්‍යයන හා වාණිජ විද්‍යා පීඨ ව්‍යාපාර අධ්‍යයනය පිළිබඳ පශ්චාත් උපාධි කේන්ද්‍රය

- කළමනාකරණ විද්‍යාපති, ව්‍යාපාර පරිපාලන විද්‍යාපති, ව්‍යාපාර ආර්ථික විද්‍යා විද්‍යාපති, ව්‍යවහාරික මූල්‍ය විද්‍යාපති, දේපළ කළමනාකරණය හා තක්සේරුකරණය පිළිබඳ විද්‍යාපති, ව්‍යවසායකත්වයාධිපති, රාජ්‍ය ප්‍රතිපත්ති සහ කළමනාකරන විද්‍යාපති, රාජ්‍ය කළමනාකරණපති, ව්‍යාපාර ආර්ථික විද්‍යාපති, වෘත්තීය ගිණුම්කරණපති, ව්‍යවසායකත්ව ව්‍යාපාර කළමනාකරණ පශ්චාත් උපාධි අභිඥාන පත්‍රය, දේපළ කළමනාකරණය හා තක්සේරුකරණය පිළිබඳ පශ්චාත් උපාධි අභිඥාන පත්‍රය සහ කළමනාකරණය පිළිබඳ පශ්චාත් උපාධි අභිඥාන පත්‍රයට අදාළ පශ්චාත් උපාධිලාභීන් සඳහා

එකොලොස්වන සැසිය - 2025 නොවැම්බර් මස 19 වැනි දින පෙ.ව. 11.00 සිට ප.ව. 01.00 දක්වා පශ්චාත් උපාධි අධ්‍යයන පීඨයේ

- දර්ශනසූරී, දර්ශනපති, ශාස්ත්‍රපති, ආහාර විද්‍යාව හා තාක්ෂණය පිළිබඳ විද්‍යාපති, කළමනාකරණ විද්‍යාපති, කාර්මික විශ්ලේෂක රසායන විද්‍යාව පිළිබඳ විද්‍යාපති, දත්ත විද්‍යාව හා කෘතිම බුද්ධිය පිළිබඳ විද්‍යාපති, දෙවන භාෂාවක් ලෙස ඉංග්‍රීසි ඉගැන්වීම පිළිබඳ ශාස්ත්‍රපති, දේපළ කළමනාකරණය හා තක්සේරුකරණය පිළිබඳ විද්‍යාපති, පරිගණක විද්‍යාව පිළිබඳ විද්‍යාපති, බහුඅවයවික විද්‍යාව හා තාක්ෂණය පිළිබඳ විද්‍යාපති, භූගෝලීය විද්‍යා තොරතුරු පද්ධති හා දුරස්ථ සංවේදය පිළිබඳ විද්‍යාපති, වන විද්‍යාව හා පාරිසරික කළමනාකරණ පිළිබඳ විද්‍යාපති, ව්‍යවහාරික මූල්‍ය විද්‍යාපති, ව්‍යවහාරික සංඛ්‍යාන විද්‍යාපති, අපරාධ යුක්තිය හා විශේෂය පශ්චාත් උපාධිය, කාර්මික කාබනික රසායන විද්‍යාව පශ්චාත් උපාධිය, පරිගණක විද්‍යාපති, ව්‍යාපාර පරිපාලන විද්‍යාපති, ව්‍යවසායකත්වපති, ව්‍යාපාර ආර්ථික විද්‍යාපති, වෘත්තීය ගිණුම්කරණ පශ්චාත් උපාධිය, සමාජවිද්‍යා ශාස්ත්‍රපති උපාධිය, අධීක්ෂණය හා ඇගයීම පිළිබඳ පශ්චාත් උපාධි අභිඥාන පත්‍රය, අපරාධ විද්‍යාව හා අපරාධ යුක්තිය පිළිබඳ පශ්චාත් උපාධි අභිඥාන පත්‍රය,

ආහාර විද්‍යාව හා තාක්ෂණය පිළිබඳ පශ්චාත් උපාධි අභිඥාන පත්‍රය, කළමනාකරණය පිළිබඳ පශ්චාත් උපාධි අභිඥාන පත්‍රය, කාර්මික විශ්ලේෂක රසායන විද්‍යාව පිළිබඳ පශ්චාත් උපාධි අභිඥාන පත්‍රය, දෙවන භාෂාවක් ලෙස ඉංග්‍රීසි ඉගැන්වීම පිළිබඳ පශ්චාත් උපාධි අභිඥාන පත්‍රය, බහුඅවයවික විද්‍යාව තාක්ෂණය පිළිබඳ පශ්චාත් උපාධි අභිඥාන පත්‍රය, මත්ස්‍ය හා ජලජීවී සම්පත් කළමනාකරණය පිළිබඳ පශ්චාත් උපාධි අභිඥාන පත්‍රය, ව්‍යවහාරික මූල්‍ය පිළිබඳ පශ්චාත් උපාධි අභිඥාන පත්‍රය, ව්‍යවහාරික සංඛ්‍යාන විද්‍යාව පිළිබඳ පශ්චාත් උපාධි අභිඥාන පත්‍රය සහ සමාජ සංඛ්‍යාන පිළිබඳ පශ්චාත් උපාධි අභිඥාන පත්‍රයට අදාළ පශ්චාත් උපාධිලාභීන්

සැ.යු.:- ඔබ වෙත පිරිනමනු ලබන උපාධි සහතිකයට, උප්පැන්න සහතිකයට අනුව ඔබගේ නම සිංහලෙන් සහ ඉංග්‍රීසියෙන් ඇතුළත් කරනු ලබන්නේ විශ්වවිද්‍යාලයීය ලියාපදිංචි ලේඛනයන්හි හා විශ්වවිද්‍යාලයීය පාලක සභාවෙන් අනුමත අවසන් ප්‍රතිඵල ලේඛනයන්හි සඳහන් ආකාරයට බැවින් කිසිදු ආකාරයක වෙනසක් සිදු නොකරන බව අවධාරණයෙන් යුතුව දන්වා සිටිමි.

1. උපාධිලෝගු සහ ප්‍රවේශ පත්‍ර නිකුත් කිරීම:

➤ කළමනාකරණ අධ්‍යයන හා වාණිජ විද්‍යා පීඨ ව්‍යාපාර අධ්‍යයනය පිළිබඳ පශ්චාත් උපාධි කෙන්ද්‍රයට අදාළ පශ්චාත් උපාධිලාභීන් සඳහා

❖ 2025 නොවැම්බර් 15, 16 සහ 17 යන දිනයන්හි පෙ.ව.09.00 සිට මධ්‍යහ්න 12.00 දක්වා සහ ප.ව.01.00 සිට ප.ව. 04.00 දක්වා කළමනාකරණ අධ්‍යයන හා වාණිජ විද්‍යා පීඨයේ ව්‍යාපාර අධ්‍යයනය පිළිබඳ පශ්චාත් උපාධි කෙන්ද්‍රයේ දී උපාධි ලෝගුව සමඟ හිස්වැස්ම සහ ප්‍රවේශපත්‍ර ඔබ වෙත නිකුත් කරනු ලැබේ.

➤ උපාධි ලෝගුව සහ හිස්වැස්ම සමඟ උපාධි ප්‍රදානෝත්සවයට අදාළ ප්‍රවේශ පත්‍ර ලබා ගැනීම සඳහා රු.5,000/= තැන්පතු මුදල ගෙවන ලද අදාළ කුවිතාන්සිය (බැංකු රිසිට්පත / මාර්ගගත ගෙවුම් ලද්දහ) සහ ශිෂ්‍ය හැඳුනුම්පත කළමනාකරණ අධ්‍යයන හා වාණිජ විද්‍යා පීඨයේ ව්‍යාපාර අධ්‍යයනය පිළිබඳ පශ්චාත් උපාධි කෙන්ද්‍රය වෙත බාර දිය යුතුය.

➤ පශ්චාත් උපාධි අධ්‍යයන පීඨයට අදාළ පශ්චාත් උපාධිලාභීන් සඳහා

❖ 2025 නොවැම්බර් 15, 16 සහ 17 යන දිනයන්හි පෙ.ව.09.00 සිට මධ්‍යහ්න 12.00 දක්වා සහ ප.ව.01.00 සිට ප.ව. 04.00 දක්වා පශ්චාත් උපාධි අධ්‍යයන පීඨයේ දී උපාධි ලෝගුව සමඟ හිස්වැස්ම සහ ප්‍රවේශපත්‍ර ඔබ වෙත නිකුත් කරනු ලැබේ.

➤ උපාධි ලෝගුව සහ හිස්වැස්ම සමඟ උපාධි ප්‍රදානෝත්සවයට අදාළ ප්‍රවේශ පත්‍ර ලබා ගැනීම සඳහා රු.5,000/= තැන්පතු මුදල ගෙවන ලද අදාළ කුවිතාන්සිය (බැංකු රිසිට්පත / මාර්ගගත ගෙවුම් ලද්දහ) සහ ශිෂ්‍ය වාර්තා පොත පීඨ කාර්යාලය වෙත ඉදිරිපත් කළ යුතුය. ශිෂ්‍ය හැඳුනුම්පත මෙතෙක් බාරදී නොමැති නම් එය මෙම අවස්ථාවේ දී පීඨ කාර්යාලයට බාර දිය යුතුය.

එලෙසම උපාධි ලෝගුව සහ හිස්වැස්ම භාවිතා කිරීම සඳහා වන ආචාරධර්ම උපාධිලාභියා විසින් අනිවාර්යෙන්ම පිළිපැදිය යුතු වන අතර, එම ආචාරධර්ම විශ්වවිද්‍යාලයීය වෙබ් අඩවියේ පල කරනු ලැබේ. එය කියවා හොඳින් තේරුම් ගෙන ඒ අනුව කටයුතු කළ යුතුය.

තවද, කිසිදු හේතුවක් නිසා උපාධි ප්‍රදානෝත්සවය පවත්වනු ලබන දින තුළ උපාධි ලෝගු හා හිස්වැස්ම නිකුත් කරනු නොලැබේ. උපාධි ලෝගුව, හිස්වැස්ම නොමැතිව කිසිදු ගිණි උපාධිලාභියකුට උපාධි පෙරහැරට සහභාගී විය නොහැකිය. උපාධිලාභී හික්ෂුන් වහන්සේලා සඳහා විජිතිපත් එදින බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවේ දී ලබා ගත හැකිය.

2. උපාධි ලෝගුව සමඟ හිස්වැස්ම ආපසු බාරදීම:

➤ කළමනාකරණ අධ්‍යයන හා වාණිජ විද්‍යා පීඨ ව්‍යාපාර අධ්‍යයනය පිළිබඳ පශ්චාත් උපාධි කෙන්ද්‍රයට අදාළ පශ්චාත් උපාධිලාභීන් සඳහා

උපාධි ලෝගුව සමඟ හිස්වැස්ම බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවේ පිහිටිවනු ලබන විශේෂ කවුන්ටරය වෙත උපාධි ප්‍රදානෝත්සවයෙන් පසු එදිනම භාර දිය හැකිය. යම් හෙයකින් එලෙස භාරදිය නොහැකි වුවහොත් 2025 නොවැම්බර් 29 වන දිනට පෙර කළමනාකරණ අධ්‍යයන හා වාණිජ විද්‍යා පීඨයේ ව්‍යාපාර අධ්‍යයනය පිළිබඳ පශ්චාත් උපාධි කෙන්ද්‍රය වෙත පැමිණ උපාධි ලෝගුව සමඟ හිස්වැස්ම භාර දිය හැකි අතර නියමිත දිනට පෙර උපාධි ලෝගුව සමඟ හිස්වැස්ම භාරදීමට අපොහොසත් වුවහොත් ප්‍රමාද වන දින අනුව දඩ මුදලක් ගෙවීමට සිදුවනු ඇත.

උපාධි ලෝගුව සමඟ හිස්වැස්ම උපාධි ප්‍රදානෝත්සවයෙන් පසු එදිනම භාරදෙන අවස්ථාවේ දී ඒ සඳහා ගෙවන ලද රු. 5000/= ක තැන්පත් මුදල ඔබ වෙත මුදලින් ගෙවීමට කටයුතු කරන අතර එදිනට පසුව භාර දෙන උපාධි ලෝගු සහ හිස්වැස්ම සඳහා එම මුදල ඔබගේ බැංකු ගිණුමට බැර කිරීමට කටයුතු කරනු ලැබේ. මීට අමතරව ඔබ වෙත ලබා දුන් උපාධි ලෝගුව සහ හිස්වැස්මට කිසියම් අලාභ හානියක් වී ඇත්නම් හෝ එය අස්ථානගත වී ඇත්නම් එහි සම්පූර්ණ වටිනාකම ඔබට ගෙවීමට සිදුවේ.

➤ පශ්චාත් උපාධි අධ්‍යයන පීඨයට අදාළ පශ්චාත් උපාධිලාභීන්

උපාධි ලෝගුව සමඟ හිස්වැස්ම බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවේ පිහිටිවනු ලබන විශේෂ කවුන්ටරය වෙත භාර දිය හැකිය. යම් හෙයකින් එලෙස භාරදිය නොහැකි වුවහොත් 2025 නොවැම්බර් 29 වන දිනට පෙර පශ්චාත් උපාධි අධ්‍යයන පීඨයට පැමිණ උපාධි ලෝගුව සමඟ හිස්වැස්ම භාර දිය හැකි අතර නියමිත දිනට පෙර උපාධි ලෝගුව සමඟ හිස්වැස්ම භාරදීමට අපොහොසත් වුවහොත් ප්‍රමාද වන දින අනුව දඩ මුදලක් ගෙවීමට සිදුවනු ඇත.

උපාධි ලෝගුව සමඟ හිස්වැස්ම භාරදෙන අවස්ථාවේ දී උපාධි ලෝගුව සහ හිස්වැස්ම සඳහා ගෙවන ලද රු. 5000/= ක තැන්පත් මුදල ඔබ වෙත මුදලින් ගෙවීමට හෝ ඔබගේ ගිණුම් අංකයට බැර කිරීමට කටයුතු කරනු ලැබේ. මීට අමතරව ඔබ වෙත ලබා දුන් උපාධි ලෝගුව, හිස්වැස්මට කිසියම් අලාභ හානියක් වී ඇත්නම් හෝ එය අස්ථානගත වී ඇත්නම් එහි සම්පූර්ණ වටිනාකම ඔබට ගෙවීමට සිදුවේ.

3. ඇඳුම්:

කාන්තා උපාධිලාභීන් අහිමත වර්ණයක සාරි හෝ ඔසරිවලින් අනිවාර්යෙන්ම සැරසී සිටිය යුතු අතර පිරිමි උපාධිලාභීන් ජාතික ඇඳුමින් හෝ ටයි පටිය සහිත යුරෝපීය ඇඳුමින් සැරසී සිටිය යුතුය.

4. පැමිණීම:

උපාධි ප්‍රදානෝත්සවය ආරම්භ වීමට පැය එක හමාරකට පෙර බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවට පැමිණ උපාධිලාභී පෙරහැර සඳහා සූදානම් විය යුතුය.

5. උපාධි පෙරහැරේ පෙළ ගැසීම:

ගිහි පැවිදි සියලුම උපාධිලාභීන් පෙරහැරේ ගමන් කළ යුතු අතර, ගිහි උපාධිලාභීන් උපාධි ලෝගුව හා හිස්වැස්ම පැළඳ සිටීම අනිවාර්ය වේ. උපාධිලාභීන් පෙරහැරේ ගමන් කළ යුත්තේ උපාධිලාභී නාමලේඛනයේ සඳහන් අනුපිළිවෙලට බැවින් ඔබට ලබා දී ඇති පෙරහැර අංකයේ පිළිවෙලට පෙළ ගැසිය යුතුය.

6. පෙරහැර අංකය පැළඳ සිටීම:

ඔබගේ උපාධි සහතිකය වෙනත් උපාධිලාභියකු වෙත නිකුත් වීම වැළැක්වීම සඳහා ඔබගේ පෙරහැර අංකය උපාධි ලෝගුවේ අලවනු ලැබේ. ඔබ ප්‍රධාන වේදිකාවට ප්‍රවිශ්‍ය වන අවස්ථාවේ දී එම පෙරහැර අංකය උපාධි ලෝගුවෙන් නොගැලවෙන සේ තබා ගැනීමට ඔබ විසින් වගබලා ගත යුතුය.

7. වේදිකාව තුළ දී උපාධි සහතිකය ලබා ගැනීම:

උපාධි ප්‍රදානෝත්සවය ආරම්භ කිරීමෙන් පසුව, උපාධිලාභීන්ගේ නම් ප්‍රකාශ වන අනුපිළිවෙලට වේදිකාවට කැඳවා ශ්‍රී ජයවර්ධනපුර විශ්වවිද්‍යාලයේ කුලපති ස්වාමීන්වරුන් වහන්සේ හෝ උපකුලපතිතුමා විසින් ඔබ වෙත උපාධිය ප්‍රදානය කරනු ලැබේ.

8. ප්‍රවේශ පත්‍ර:


උපාධිලාභියෙකුට බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාවට ඇතුල්විය හැක්කේ නිකුත් කර ඇති ප්‍රවේශ පත්‍රය ඉදිරිපත් කරන්නේ නම් පමණි. මේ සඳහා ඔබට එක් ප්‍රවේශ පත්‍රයක් ද, ඔබගේ දෙමව්පියන් හෝ වෙනත් අමුත්තන් සඳහා ප්‍රවේශ පත්‍ර දෙකක් ද නිකුත් කරනු ලැබේ. එම ප්‍රවේශ පත්‍ර ද උපාධි ලෝගුව සහ හිස්වැස්ම සමඟ නිකුත් කිරීමට කටයුතු කරනු ලබන අතර, වාහන ප්‍රවේශ පත්‍රය ද ඒ සමඟම නිකුත් කරනු ලැබේ. වයස අවුරුදු 18 ට අඩු කිසිම අයෙකුට මෙම ප්‍රවේශපත් වලින් ශාලාවට පිවිසීමට අවසර දෙනු නොලැබේ.

9. උපාධි පිරිනැමීම නිමාව:

එක් සැසියක් අවසානයේ සංග්‍රහයක් පැවැත්වෙන අතර, ඊට අදාළ අවසර පත්‍ර ඔබගේ ප්‍රවේශ පත්‍රය සමඟ ඇත. ඔබට නියමිත සැසිය අවසන් වූ වහාම ඊළඟ සැසිය සඳහා උපාධිලාභීන්ගේ පෙරහැර හා ආචාර්ය මණ්ඩලයේ පෙරහැර සංවිධානය කිරීමට කටයුතු කරනු ලබන බැවින්, ඒ සඳහා බාධාවක් නොවන පරිදි ප්‍රධාන පරිශ්‍රයෙන් හා පෙරහැර පෙළ ගැසෙන ස්ථානයෙන් ඉවත් වී ඔබගේ සහයෝගය දක්වන ලෙස කාරුණිකව ඉල්ලා සිටිමි.

10. ඡායාරූප ලබා ගැනීම

ඡායාරූප ලබා ගැනීම සඳහා විශ්වවිද්‍යාලය මගින් නිල ඡායාරූප ආයතනයක් තෝරා ගනු ලැබේ. විශ්වවිද්‍යාල නිල ලාංඡනය සහිතව ඡායාරූප නිකුත් කළ හැකි වනුයේ එම ආයතනයට පමණි. විශ්වවිද්‍යාලය මගින් අනුමත ඡායාරූපවල ප්‍රමාණයන් හා මිල ගණන් විශ්වවිද්‍යාලයීය වෙබ් අඩවිය මගින් පසුව දැනුවත් කරනු ලැබේ. ඡායාරූප ලබා ගැනීම සඳහා අදාළ ආයතනය වෙත මුදල් ගෙවීම උපාධි ප්‍රදානෝත්සව දිනයේදී සිදු කළ හැකිය.



ජ්‍යෙෂ්ඨ සහකාර ලේඛකාධිකාරී
අධ්‍යයන ශිෂ්‍ය කටයුතු, ප්‍රකාශන හා විභාග අංශය
ලේඛකාධිකාරී වෙනුවට

ජ්‍යෙෂ්ඨ සහකාර ලේඛකාධිකාරී
අධ්‍යයන ශිෂ්‍ය කටයුතු, ප්‍රකාශන හා විභාග අංශය
ශ්‍රී ජයවර්ධනපුර විශ්වවිද්‍යාලය
ගංගොඩවිල, නුගේගොඩ.

සැලකිය යුතුයි.

- ඔබ සහ ඔබ සමඟ පැමිණෙන අමුත්තන් විසින් කැමරා සහ ජංගම දුරකථන යනාදිය බණ්ඩාරනායක අනුස්මරණ ජාත්‍යන්තර සම්මන්ත්‍රණ ශාලාව තුළට රැගෙන යාම ආරක්ෂක හේතූන් මත තහනම් කර ඇති බැවින්, ඒවා රැගෙන ඒමෙන් වැළකිය යුතුය.